

# CHRYSCHIANSKAJA DVMKA

...„I ŽBIARE SWAJU PŠANICU  
Ů HUMNO, A PAŠLEDKI SPALE  
AHNIOM NIAŮHASNYM“.

(Mat. III, 12)





# CHRYŚCIJANSKAJA DUMKA

BIEŁARUSKAJA KATALICKAJA ČASOPIS

WYCHODZIĆ ČASOWA RAZ U DWA TYDNI.

Padpisnaja cana z pierasyłkaj:

na hod . . .	8 zał.
na paŭhoda	4 „
na 3 mies. . .	2 „
na 1 „ . . .	80 hr.

**Asobny numar kaštuje 30 hr.**

## ABWIESTKI ŽMIAŠČAJUCCA TOLKI NA WOKŁYDCY.

Kaštujuć: Cełaja staronka 80 zał.

$\frac{1}{2}$	„	40 „
$\frac{1}{4}$	„	20 „
$\frac{1}{8}$	„	10 „

### Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3).

Redaktar pryjmaje ad 9 — 12 i ad 4 — 6.

### Prośba redakcyi da swaich prychilnikaŭ:

1. Prysylać adrasy i hrošy\* stałych padpišczykaŭ, a takža adrasy na numary probnyja.
2. Pisać u „Chr. D.“ staćci i karespandencyi. Pradmietam staciej moža być: teolohija, filozofija, socyjalohija, historyja, liturhija, kultura ahułam, a tak-ža i rožnyja biahučyja sprawy ŭ światle Chryścijanskaj ideolohii. Pradmietam korespondencyi moža być usio, što dziejecca na siale i ŭ mieście i što maje hramadzkaje i kulturnaje značeńnie.
3. Prysylać nam swaje ŭwahi, jakoj pawinna być naša časopiś.
4. Zahadzia pawiedamić, kamu i skolki numaroŭ majem pasylać.
5. Pisać paważna i prosta, kab było zrazumiełym jak intelihiencyi, tak i narodu.



# CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod I.

WILNIA, 8 LUTAHA, 1928 h.

Nr. 3.

## Dumki ab „Dumcy“.

Daŭno ŭžo narod naś, zmučany ŭnutrannaj niazhodaj i materjalistyčnym palitykanstwam, nieciarpliwa čakaŭ na kulturalna-relihijna-hramadzkuju i biełaruskuju časopiś. Dahetulašnja sprobys henym sensie chiba-ž nie zdawolwali hramadzianstwa, kali ŭšciaž na bałonach časopisiaŭ adzywalisia hałasys z damahanniem relihijnaj časopisi.

Čakaŭnie hena zbyłosia. Siaŭnia woś ŭžo bačym pierad saboju toje, čaho my čakali.

Trymajus ŭ rakach druhi woś ŭžo numar „Chryścijanskaj Dumki“ — biełaruskaj relihijnaj časopisi.

Radaś i nadzieja budzicca ŭ duśys na jaje hledziačys.

Strojny i hlyboka symbaličny, dy tak udała padabrany da siaŭniašnich časaŭ rysunak na wokładcy z swajej ewaneličnaj hlybokaj dumkaj, a najbołš za ŭsio sam zmiest tak darečny, utrymany ŭ spakojnym, roŭnym tonie — pazwalajuć śmieła spadziawacca, što časopiś heta zaspakoić usie naśysja nadziei i zdabudzie sabie sympatykaŭ nia tolki siarod najšyrejšych kruhoŭ biełaruskaha hramadzianstwa, ale na't i niebiełaruskaha.

„Chr. D.“ pry pamysnym raźwićci swaim chutka pierakanaje kulturny świet chryścijanski, što my nie bałšawiki dy biazbožniki, ale narod eŭropejski, uzhadawany na padstawach toj-ža samaj eŭropejskaj, chryścijanskaj cywilizacyi, narod majučy ŭ duśys swajej ślachotnyja irnknieŭni.

Jana tak-ža, nam, zdajecca, patrapić stacca toju šyrokaju j burliwaju rakoju, praz katoruju prapływie ŭ zasmahšysja duśys naśych narodnych masaŭ żywaworčaja, adradženskaja, relihijnaja moc Chrystusawaj nawuki i łaski.

Hetaja časopiś žjaŭlajecca siaŭnia badaj adzinym warštatam u biełarusach uzhadawannia na padstawach chryścijanskaj etyki biełaruskaj katalickaj siamji, razumiejučaj swaje hramadzkijsza zadannia i abiacujučaj hramadzianstwam budučaje zdarowaje pakaleŭnie. Niama narodu biez zdarowaj siamji, a siamji niama biaz relihiij!

## Na twar upaŭšys...

(Piajecca prad Imšoj św.)

Na twar upaŭšys, z miejsca światoha  
Čeś i malitwy šlima da Boha,  
Z pakoraj ŭ sercy, duśoj udziačnaj  
Prad Chrystusowaj achwiaraj strašnjaj.

Ciabie my prosim, darahi Boža,  
Chaj Twaja łaska nam dapamoža:  
Daj spakoj u domu, a dar u poli, —  
Niachaj ziamielka rodzić dawoli.

Daj nam zdaroŭje, miłaś i zhodu,  
A duśys ŭ čyscy dary swabodaj.  
Chaj Twaja łaska pływie nam daram  
Praz najświaciejšu Kryža achwiaru.

Hlaŭ, Ciabie prosić narod twój wierny,  
Miły naś Jezu, budź miłaserny.  
Usich nas, Boža, ratuj ad ździeku,  
Waźmi niaśčasnych ŭ swaju apieku.

Šlom da Ciabie my prošys, žadaŭnia, —  
Daruj ŭ patrebie nam žlitawaŭnie.  
Daj, kab na świecie Tabie służyli,  
A paśla ŭ niebie wiečna chwalili.

pierakłaŭ J. S.

Treba spadziawacca, što „Chryścijanskaja Dumka“ wypracuje tyja ideo-uzhadawaŭčysja sposaby dla baćkoŭ i dla moładzi, katoraja dahetul samapasbłukajecca ŭ siaŭniašnim hramadzkiim chaosie biezidejnaści i lohkamysnaści, dy skiruje jaje da wialikich Bożych ideałaŭ.

Takija woś kruhazory rysujucca pierad maładoju našaju „Chryścijanskaj Dumkaj“.

P. Z.



## Nam miłości treba!

„Prykazańnie nowaje daju wam  
kab wy ūsie ūzajemna miławaliśia”

(Jan XIII — 34).

Ja baču, jak braty maje pracujuć na poli, pracujuć u chacie i kala chaty; pracujuć časam wielmi ciazka. Baču, jak jany jaduć bulbu, kali zaskwaranu, to jšče dobra, a to wielmi časta i spostam. Baču, jak sielanin naš chodźić bosa, a łachman, katory jon nosić na sabie, wytkany rukami jaho żonki, matki ci siastry, kali cely to dobra, a to časam bywaje załatany ci nawet dziurawy. Baču swajho brata biełarusa, jak jon, kali pryjdzie ū miesta, kab niešta kupić, za kožny hroš staić, tarhujecca, bo hety hroš jamu trudna prychozicca. Baču, jak druhi znoŭ napiŭšysia harełki za apošni hroš, prychozdić da chaty, bje żonku, pałochaje dzieci. Baču, jak časta susied na susieda hladzić woŭkam; hatoŭ adzin adnaho, jak kažuć, u lżycy wady ūtapić. Baču, jak ni ū wadnej siamji biespryŭna idzie kałatnia, niespakoj; jak adny z adnymi swaracca za pušciačynu, a to časam i bjucca...

Widziačy ūsio heta, usio, što patrebna i što wielmi nawet niepatrebna, mnie robicca škada swajho narodu i chaciełasia-b jamu jak-kolečy pamahčy ū jaho doli.

Z hetaj dumkaj chaču prypomnić swaim bratom adnu reč, katoraja budzie im palohkaj u ich żyćciu; a hetaju rečaj budzie *miłaść bliźniaba*.

Miłaść, katoraja haryć u sercy da narodu, čynić ciabie zdolnym pieraniaści trochi niawyho- dy dla jaho.

Bracie moj! Ješli heta tak! Ješli ū twaim sercy haryć ahoń miłaści, zapali hety ahoń u ser-

cach bratoŭ twaich! Stańsia apostalam miłaści! Nawučy bratoŭ twaich miłaści bliźniaha! Tady pamiż imi znajdziecra chtości taki, chto, prynahleny miłaściu nawučyć bratoŭ swaich pracawać tak, kab heta praca była lahčejšaja, a karyść z hetaj pracy kab była bolšaja. Druhi znoŭ znajdziecra taki, katory nawučyć bratoŭ swaich, što ščasćie nia ū tym, kab smačna jeści, pić, piekna adziawacca, ale ū čymści inšym. Treci nawučyć, jak česnym sposabam zarabić dzie jaki hroš. Čaćwierty prakanaje tych, katoryja pjuć hetu haru, što heta niadobra, što heta atruta dla zdaroŭja, biespatrebnae marnawańnie hroša i panižeńnie honaru čaławiečaha. Piaty pieraścieraže, što niamożna kryŭdzić adny adnych, niamożna swarycca, bicca; ale treba adny adnym spryjać, pamahać: treba żyć u zhodzie, miłaści. Šosty nawučyć, jak baranicca ad jakoj biady ci to supolnaj ci paasobnaj.

Kožny swajho ščasćia kawal. Tak sama i nam treba ūziacca samym da kawańnia swajho ščasćia. Hodzi nam spadziawacca na kahości; spadziawacca, kab chtości nam daŭ ščasćie, daŭ dolu! Tak! A miłaść staniecra tym ryčadłam, katoraje paruśyć serca našaje da čynu i kožny chto tolki budzie mieŭ u swajom sercy miłaść bliźniaha, tamu heta miłaść padychtuje, što jon pawinien rabić, jak jon maje żyć na świcie. Miłaść paruśyć serca ni adnaho takoha, chto maje lekarstwa na ciarpieńnie bratoŭ swaich; chto maje talent, ale hety talent zakapany; miłaść prynia- wolić jaho hety talent adkapać i abiarnuć na karyść ludzkuju. A nawet i takija ciarpieńnia, katoryja adchilić nie ū našaj mocy, katoryja paniaści my musimo, nawet i takija ciarpieńnia nam budzie pieraniaści lahčej, ješli my budziem bačyć, što druhija nam spahadajuć, što druhija rady pamahčy nam.

D. Aniśko.

I. H.

## Niekalki słoŭ ab pabožnaści.

Wiedajem my, što Boh jość, što Jon nas stwaryŭ; nu, i żywiom my jak umiejem. Ale našto być pabožnym? „Pabožnaść dobraja dla starych kabiet; niachaj ksiandzy buduć pabožnyja, ale nam, ludziam prostym, dyk i času nia- ma i saŭsim nie patreba!” Tak my časta dumajem, tak i haworym.

My tamu tak haworym, bo dobra nie razumiejem pabožnaści: my dumajem, što kab być pabožnym, treba mnoha čytać relihijnych kniżak, mnoha mowić ražancaŭ, časta chadzić da spowiedzi. A jano toje, ale i nia toje.

Ludzi pakazywajuć, što niejki prosty čaławiek żyŭ adzin-adnym na pustyni; byŭ jon duža dobry i sprawiadliwy, ale nia ūmieŭ malicca Bohu. Nia mieŭ jon nabožnaj kniżki, ani ražanca i ka- ścioła blizka nia było. Dy, znakam tym, i na pamiać ničoha nia ūmieŭ. Jon heta rana ūsta-

nie, dy i skača praz paroh — to tudy, to siudy i kaža: „Heta Tabie, Boža; a heta mnie, Boža!” I woś wiedajecie, maje miłyja, jak ludzi pakazy- wajuć — heny prosty čaławiek byŭ miły Bohu i światy.

A čym jon byŭ światy, kali jon nia ūmieŭ malicca? Tym byŭ światy, što lubiŭ Boha z ce- laha serca, a maliŭsia tak jak umieŭ.

I ty, moj miły bracie, lubi Boha i tak ma- lisia, jak umieješ, jak patrapiš, a ja tabie kažu, dobra budzie. Boh prymie twaju malitwu, bo Boh jość dobry, a prostych, sprawiadliwych lu- dziej Boh duža lubić.

Kab być pabožnym, treba żyć pa-bo-ža- mu. Jak heta? Hospad naš Jezus skazaŭ: „Nie kradzi; nie zabiwaj; nie čużalož; šanuŭ bačku twajho i matku twaju; lubi Boha z celaha serca, a bliźnich, jak samoha siabie”... — woś celaja nawuka ab pabožnaści.

Lubiš malicca mnoha — dobra, malisia!

Lubiš mowić ražaniec — duža dobra: ra- žaniec pamahaje da pabožnaści.

Lubiš chadzić časta da spowiedzi — jašče



## U 6-yja ŭhodki Piusa XI.

6-ha lutaha siol. h. minula 6 hadoŭ kirawaŭnia Kaściołam ciapieraŭniaha św. Ajca Piusa XI. U hety dzień byŭ jon wybrany, a 12 lutaha karanawany.

Pius XI (Achiles Ratti) naradziŭsia dnia 31 maja 1857 h. u Desio. Bačka jaho, Franciśak Ratti, byŭ ułaŭnikam tkackaj fabryki. Wučyŭsia ŭ Medjolanie i Rymie, byŭ prafesaram u duchoŭnaj seminarii ŭ Medjolanie. Ad 1888 h. što raz to bole addawaŭsia pracy nawukowaj u biblijatecy watykańskaj. U 1907 h. byŭ prefektam tej-ža biblijateki i pracawaŭ wielmi mnoha.

Pad kaniec wajny Benedykt XV zabrau jaho z ŭiatyni nawuk i wywieŭ na wialikuju arenu prad abliččam cełaha ŭświeta. Wysłaŭ tady prałata Ratti'aha, jak swajho stałaha pradstaŭnika, da Wařawy.

U 1919 h. ks. Ach. Ratti atrymaŭ hodnaść Apostalskaha Nuncyja i Arcybiskupa.

Pa trochletniaj dyplomatyčnej pracy ŭ Wařawie Arcyb. Ratti byŭ naznačany kardynałam, a 6.II. 1922 h. wybrany na Papieža.

Čas, u jakim pryšłosia Piusu XI kirawać Kaściołam, jak čas pašla wajny, wielmi ciažki. Adnak razumnaja i wytrywałaja praca hetaha Papieža dawoli pamysna wiadzie katalictwa da naprawy ščerbinaŭ, зробlenych wajnoj, da ŭzmacawaŭnia i pašyreŭnia. I tak za čas papieřstwa Piusa XI katalictwa ŭzmacawałasia: ŭ Italii, Hiřpanii, Wenhryi, Niamieččynie, Anhlui, Čechasławacyi, a takža dawoli pamysna pašyrajecca siarod rožnych pahanskich narodaŭ na misyjach.

Dyk u hetyja 6-tyja ŭhodki pontyfikatu Piusa XI i my Biełarusy šlom swaje malitwy da Boha, kab i dalej usпамahaŭ Jaho swajej łaskaj dzieła što-raz pamysniejšaha kirawaŭnia Piatrowaj łodkaj — św. Kaściołam.

lepš! chadzi, pakutuj, papraŭlajsia! lahčej budzie tabie trapić da nieba.

A moža ty nia ŭmieješ čytać, nia maješ ražanca, žywieš dalo ka kaścioła?... Usio roŭna i ciabie Boh lubić; ty taksama možaš — i ty pawinien być čaławieкам pabožnym. Tahdy malisia jak umieješ: na pamiać; sam ad siabie hawary da Boha, chacia-by jak toj pustynnik: „Tabie, Boža — mnie, Boža!

Światy Franciśak lubiŭ malicca da Boha ŭ čystym poli: chadziŭ pamiž zbožža i chwialiŭ Boha zatoje, što daje ŭradžaj dla hrešnaha čaławieka; chadziŭ jon pa lesie, słučau ptušak i razam z imi piajaŭ Bohu na chwału.

I ty, bracie Biełarusie, jak wyjdzieš na pola, chwali Boha: dziwisia i dziakuj dobru Bohu, kali tabie rodić zboža; afiaruj Bohu i pakutuj za hrachi, kali ŭdaryć na ciabie biada, nieuradžaj; ci prydzie chwaro ba, strata.

Skaży ŭ prastacie swajho serca: „Tabie, Boža, na chwału afiaruju moj pot i pracu; mnie, Boža, daj adpuščeŭnie hrech, daj zbaŭleŭnie duży“...

I wy, kabiety, tak sama. Adna maje mno-

## Ave...

Witaj, witaj,  
Maci Boža,  
Jak lilejka  
Ty pryhoža;  
Łaski poŭna,  
Ščaćcia zdroju,  
Ty cudoŭna  
Nad ziamloju.  
Nam zradziła  
Syna — Boha,  
Barani Ty  
Nas ad zło ha.  
Pamalisia  
Ty da Syna,  
Pryčynisia  
Kab chwilina  
Našaj śmierci  
Była jasna —  
Kab pamierci  
Z Boham ščasna.

27. I. 27.

Fr. Hryškiewič.

\*\*\*\*\*

ŠČAŚLIWY TOJ, KAHO PRAŬDA WUČA NIE PRAZ  
MINAJUČYJA ZNAKI I SŁOWY, ALE SAMA PRAZ SIABIE,  
ABJAŬLAJUČYSIA JAMU TAKOJ, JAKOJ JOŚĆ.

(Z kn. „U ślady Chrystusa“).

\*\*\*\*\*

ha času: moža štodnia chadzić da kaścioła, što-niadzielu — da spawiedzi; a druhaja horam zabita: dziaciej hramada, raboty propaść, i niam a času! Usio roŭna: kali ty haruješ-biaduješ, ale swaje trudy afiaruješ Bohu, tady ty pabožnaja kabieta. Moža nawat za dziećmi ty nia maješ času prykleŭnić da pacieraŭ, a tolki tak uzdychaješ da Boha: „Ach, za duży čyscowyja pryjmi, Boža, majo hora!“ Woś i dobraja malitwa, a ty budzieš miłaja Bohu. Kali mnie nia wierycie, što ja pišu praŭdu, dyk pytajciesia ksian-dza na spowiedzi, a jon wam skaža toje samaje, bo jano tak jość!

Kab być pabožnym, treba lubić Boha. Dumaj ab Buhu časta, afiaruj Bohu ŭsio — i do-braje i bła hoje, pakutuj za hrachi: dziakuj Bohu i lubi Jaho; żywi pa-božamu; malisia jak patra-piř i skolki maješ času, a za heta dastanieš nieba.

Daj, Boža, i tabie i mnie!

\* \* \*

Bywajuć hrošy dobryja, praŭdziwyja; i by-wajuć hrošy fałšywyja. Niam a ničoha horšaha, jak fałšywyja hrošy! Pradaješ kania, nu, i dasta-



## Z katalickaha žyćcia.

Dola katalictwa ũ Kitai. Kitaj heta naj-bolšaja ũ świecie dziarżawa. Usio nasialeńnie hetaha kraju dachodzić da 400 milionaŭ. Astat-nimi hadami niama tam supakoju. Uwies kraj padzialiŭsia na warożyja sabie palityčnyja kirunki, jakija zmahajucca miż saboj na žyćcio i śmierć. Pry takich warunkach peŭnie-ż nia lohkaja dola katalictwa. Adnak jano tam żywie i pawoli raż-wiwajucca. Usich katalikoŭ u Kitai bolš dwuch milionaŭ. Absłužwajuc ich 3.083 duchoŭniki, z jakich 1219 naležać da kitajskaj narodnaści. Duchawienstwa ũtrymliwaje 323 prytułki dla si-rot, 87 špitalaŭ i 117 damoŭ dla biednych i star-caŭ, a tak-ža kiruje i taksama ũtrymliwaje kata-lickija školy, u jakich wučycca 313,955 dziaciej. Jak bačym, lik wiernych u Kitai i praca ich da-woli paważnyja.

**Elektryśnaść i katalickija wučonyja.** Amer-rykanskaja katalickaja časopiś „Americo“ sabrała špisak tych katalickich wučonych, jakija, dziaku-jučy nawukowym adkryćciam u halinie elektryč-naści, zdabyli sabie sušwietnajŭ sławu. Časopiś bena ũsich katalickich wialikich wučonych elek-trawiedaŭ naličaje 33 asoby. Siarod ich spatyka-jem takija słaŭnyja imiony, jak Ampere, Galwani, Wolta i inš. Z su-asnych elektrawiedaŭ adzna-čajucca Edm. Almeida, jezuit, hišpaniec.

**Šw. Ajciec i karol Afganistanu.** Padčas kaladnych pryniaćciaŭ u šw. Ajca najbolš cika-waje pryniaćcie karala Afganistanu, mahameta-nina. Hutarka miż šw. Ajcom i henym karalom była duža ščyraya. Končyłasia jana tym, što šw. Ajciec adznačyŭ karala papieskim orderam i pa-daryŭ jamu na pamiatku swaju fatahaju z uła-s-naručnym podpisam. Karol-ža z swajho boku afia-rawaŭ šw. Ajcu dwa wialikija z darahoda ka-

mienia lichtary z załatymi azdobami i strojny da-rahi abraz z adpawiednym pcdpisam.

**Zmahańnie z niemaralnaścij u Italii.** Hazeta „Osservatore Romano“, orhan Watykanu, niadaŭna apublikawała dwa zahady italjanskaha ũradu ũ sprawie niaprystojnych abrazoŭ i niema-ralnych pradstaŭleńniaŭ. Adzin z hetych zaha-daŭ prypaminaje palicyi abawiazak śladzić za tym, kab ubory tancorak i artystak byli prystoj-nyja i nie abražali maralnaści. A kali-b tancorki ci artystki da hetaha zahadu nie stasawalisia, — buduć pazbaŭleny prawa wystupać publična.

**Abisinija i katalictwa.** Francuski misyja-ner a. Salvy-Maric, jaki pracuje ũ Abisinii, pa-daŭ niadaŭna ũ hazety wiestku, što karol Tefari ũ chutkim časie dumaje pryniać katalictwa. Te-fari byŭ try hady tamu ũ Paryży i ũ Rymie na aŭdyencyi ũ šw. Ajca. Z dazwołu hetaha karala ũ ad-nym z miestaŭ Abisinii budujećakatalickajakatedra. Z pryniaćciem karalom katalictwa, na što jak pišuć hazety, čakać doŭha nia prydzi cca, nadta mah-čyma, što prymie katalictwa i ũsia Abisinija.

**Nowaja katalickaja časopiś u Irlandyi.** Miesiacy dwa tamu na krajowym synodzie u m. Maynorth była razwažanaja sprawa arhanizawań-nia nowaj wialikaj katalickaj časopisi ũ Irlandyi. Na hetym synodzie byli najwybitniejšyja irlandz-kija katalickija publicy ty. Jak padajuć hazety, časopiś heta ũžo ũ chutkim časie sapraŭdy maje wyjšci ũ świat.

**Kanhres eucharystyčny ũ Lwowie.** Arcy-biskup Lwoŭski manicca sklikać kanhres eucha-rystyčny na 16 i 17 čerwienia siol. h. Užo jość adumysłowy kamitet, jaki maje pracawać dziela arhanizawańnia kanhresu. Razam z kanhresam maje tak-ža adbycca wystaŭka kaścielnaha ma-stactwa.

nieš bumažku 500 (piaćsot) złotych; chočaš za heta kupić chleba; idzieš na počtu raźmianić. Tam twaje hrošy aryštujuc, ale aryštujuc i ciabie samoha; ciahajuc, pišuć pratakoly i dobra, kali nie papadzieš u turmu. A ũsio za henyja falšy-wyja 500 złotych! Dyk lepš było-b, kab twój koń zdoch, choć była-b adna strata.

Bywajuc falšywyja lakarstwy, što zamiast zdarotŭja dajuc chwiarobu; bywajuc falšywyja aku-lary, što hladziš u knihu, a widziš fihiu; falšywyja strelby, što raniać samoha stralca... I čaho ludzi nie padrablajuc?! Padrablajuc zuby, farbujuc wa-lasy, bielać sabie twar i ũsio - usialakaje.

Tak woš z niejkaha duru stali ludzi falšy-wyja padrablać, falšawać pabožnaść; kab paka-zacca inšym ludziom, ci samym sabie, nabož-nyimi. Boža, ścieraży nas ad takoha nabaženstwa!

Tut prychodzicca hawaryć ab žančynach.

Nia hniewajciesia na mianie, daražeńkija siastrycy, dziaŭčatki i kabiety biełaruskija: ja nie chaču Was abmaŭlać, ani z Was śmiajacca; tolki chaču patałkawać ab tym, što dobra, a što bla-ha; kab Wy byli jašče lepšyja, milejšyja i pa-bažniejšyja.

Niama chiba bolšaha skarbu ũ samji, jak dobraja, razumnaja, pabožnaja žonka! Jana ciar-pliwaja, — nie klaniecca, nie narakaje; pracawi-taja: ran eńka ũstanie, usio rabić umieje, lubić paradak; mužu dobraja žonka, a dzieciom razum-naja matka. Afiaruje Buhu ščyrju malitwu i za dziaciej i za mužam; spowiedzi nie adkłada; ka-ściol lubić; z susiedk-mi żywie ũ światoj zhadzie. U hetakaj siamji sporycca rabota; zdarowyja dzieci rastuć baćkom na radaść i Bohu na chwału. — Heta praŭdziwaja pabožnaść.

A woš hlańcie, jak bywaje ũ siemjach mie-stawych biazbožnych: žonka ũ adzieży padreza-naj, jak toj kaža, z zadu i z pieradu. Hetakaja, jak kamunisty chryšćciać, „Filasofija Iwanaŭna“, z papiarosaj u zubach, załażyŭšy kalena na ka-lena, siadzić naduŭšysia, jak indyk. Dzieciej u ich niama. Hawaryć umieje tak mudra, što ani-jaki sabaka z joj nia zbrešycca. Heta kabieta biaz-božnaja.

Wun inšy abrazok:

U siamji wiaskowaj žonka nieciarpliwaja: swarycca i klaniecca z mužam; praklinaje i čar-tom addaje dziaciej; chodzić sama raskudłana,



**Adbudowa kaściołaŭ u Francyi.** Kardynał Luson, arcyb. Reims'u padaŭ da publičnaha wiadama, što spustašeŭnie, зробlenaje wajnoj, užo ŭ značaj miery ŭdałosia naprawić. Dziakujučy wialikaj achwiarnaści katalikoŭ na ŭšim świecie, užo adbudawana 77 kaściołaŭ u dyecezii rejmskaj, a 17 na skančeŭni. Aprača taho adnaŭlajucca 22 kaścioły, majučyja wartaść mastackuju i historyčnuju.

**Zasnawaŭnie Katalickaj Lihi ŭ Čechasławačynie.** Z pačatkam hetaha miesiaca arcybiskup Prečan padaŭ projekt załažeŭnia Maraŭka-Silezkaj Katalickaj Lihi. U arhanizacyjnaj kanferencyi aprača wyżej pamianutaha Arcybiskupa brali ŭdział šmat wydatnych i zasłużeńych asob na poli ŭnionistyčnaj pracy. Abhawaryuŭšy idejnyja i arhanizacyjnyja padstawy pracy, kanferencyja namieciła mety i zadaŭni na budućy-niu. Tymčasowym asiarodkam budzie sekretarjat Apostalaŭ św. Kyryla i Miafoda. Liha pawiadzie swaju pracu supolna z istnujučymi užo katalickimi arhanizacyjnymi i ŭstanowić dwa addziely: dla nasielnictwa česka-maraŭskaha i niamieckaha. U ŭziazku z arhanizacyjaj Katalickaj Akcyi znachodzičca patreba stwareŭnia kulturna-ašwienaj centrali, jakaja mahła-b ŭjadnać usie katalickija pačynaŭni ŭ danaj miesnaści.

**Kanfiskaty kaścielnaj majemaści ŭ Meksyku.** Da čaho dachodzić prašledawaŭnie katalictwa ŭ Meksyku, bačym chočy z taho, što za adzin tolki hod urad skanfiskawaŭ kaścielnaj majemaści na 100 miljonaŭ pesaŭ. A skanfiskawany nia tolki samyja Kaścioły, ale tak-ža i pabočnyja budynki, u jakich miaściliŭsia: muzei, školy parafijalnyja, prytułki i inš.

**Katalictwa ŭ Ehipcie.** U Ehipcie katalictwa pačało raści z XIX w. Siaŭnia Ehipt naličaje 150 tysiać katalikoŭ. Kataliki ŭ Ehipcie naležać

da rožnych abrađaŭ: łacinskaha, hreckaha, koptyjskaha, maronickaha, chaldejskaha, armianskaha. Kožny abraď maje swaich kapłanaŭ i swaje kaścioły. Karol Ehiptu Fuad adnosičca da katalictwa duža dobra. Dwa hady tamu adwiedaŭ jon školy, kirawanyja praz zakonnikaŭ. Škoły zrabili na jaho dobraje ŭražaŭnie. Dziakawaŭ zakonnikom i wyznačyŭ na školy 20 tysiać frankaŭ.

**Apost. Stalica i Čechasławacyja.** Napružanyja adnosiny miž Apost. Stalicaj i Čechasławacyjaj, jakija trywali addaŭna, ciapier byccam palepšyli. Miž Watykanam i českim uradam dajšło astatnim časam da parazumieŭnia. Hazety padajuć, što parazumieŭnie hena sapraŭdy zdawoliła abiedźwie starony.

**Katalictwa ŭ Łatwii.** U Łatwii jość ciapier 441,601 katalikoŭ. Zarhanizawanyja jany ŭ archidyecezijy z stalicaj u Ryzie. Archidyecezija ŭtrymliwaje adnu himnaziju ŭ Ahłonie i adnu duch. seminariju, u jakoj u letašnim hodie bylo 59 wychawankaŭ. Archidyecezija padzielena na 12 dekanataŭ, 106 parafijaŭ i maje 119 kaściołaŭ i 27 kaplicaŭ. Džiaržawa duchawienstwu nia płacić ničoha. Parafii majuć pa 18 hektaraŭ pola. Takim čynam badaj uwieś ciažar utrymliwaŭnia duchawienstwa i katalickich ustanowaŭ spačyiwaje na wiernych.

\*\*\*\*\*

WIALIKI SUPAKOJ MY MIELI-B, KALI-B NIE ZAJMALISIA ČUŻYMI SPRAWAMI I TYM, ŠTO NAŠYCH ABAWIAZKAŭ NIE DATYČA.

(Z kn. „U ślady Chrystusa“).

\*\*\*\*\*

u chacie smurod, bałota i pahibił. Dzieci chwarejuć; muž z hora zapiwajecca. Žonka „nia maje času“ ani sama Bohu pamalicca, ani pawučyć dziaciej. U niadzieli ŭsie śpiac na piecy, a na Boha narakajuć, što nie pamahaje im, biednym. Woś kabieta bieztałkowa.

Jość jašče „dobryja jahadki“:

Abčapiuŭšysia ražancami i škaplerami, raspichajecca łokciami, kab pieršaj daležci da spowiedzi; piajeć u kaściele z cełaj siły, zažmuryuŭšy wočy. Ad świetu da nočy siadzić u kaściele, a ŭ chacie dzieci nie dahledžany, abdziortyja, nienakormleny. Muža praklonam honić da kaścioła i da spowiedzi; swarycca z im časta, a susiedziaŭ abmaŭlaje i robić plotki.

— Heta fałšywaja pabožnaść i hetakija bywajuć najhoršyja. Maje miłyja bratočki i siastrycy, Biełarusy! Boh daŭ wam rozum i pawinny my z rozumam żyć, pracawać i z rozumam malicca.

Ci heta drenna, što kabiety bolš molacca ad mužčyn? Nie, wielmi dobra, kali razumnaja kabieta bywaje praŭdziwa pabožnaj.

Niechta ŭ Ameryce raspisaŭ u hazetach

takuju zahadku: Čamu ŭ turmach siadzić bolš mužčyn, jak žančyn? I woś roznyja hazety dawali na heta roznyja razhadki, dy nihto nia moh dobra razhadać: adny kazali tamu, što žančyny spakajniejšyja ad mužčyn; druhija — što žančyny słabiejšyja, ci bajaźliwiejšyja i tak dalej. Ale adna hazeta adpisała tak: tamu ŭ turmach jość bolš mužčyn jak žančyn, što ŭ kaściele bywaje bolš žančyn jak mužčyn. I hety razhadčyk atrymaŭ pieršuju naharodu.

Tak jano i jość. Budź u siamji kabieta praŭdziwa pabožnaja, dyk jana nia tolki budzie dobraj sama sabie, ale i muža pryhornie da Boha i dziaciej prywučyć zmalku. Ale nia daj, Bo-ža, fałšywaj pabožnaści! Hetakaja baba—heta kałtun: jana i sama lezie ŭ piekła, a mužu i dzieciam abrydzić kaścioł i ŭsio nabaženstwa.

Skul fałšywaja pabožnaść biarecca?

Zły duch ašukiwaje durnych ludziej i ksian-dzy bywajuć winawaty, kali durnym babam paturajuć.

Tut skažu słoŭca da mužčyn: kali twaja žonka lubić malicca Bohu, a pry hetym raboty nie pakidaje, dziaciej haduje dobra, džiaržyć pa-



## Z hazet.

### Zahranica ab ksiandzu Biełarusie.

Lwoŭskaja „Gazeta Kościelna“ u numary 3 h. h. padaje nastupnuju zaciemku z „Osserwatore Romano“:

„U papieskim Instytucie Orjentalnym atrymaŭ 17. śnieżnia 1927 h. zwańnie doktora ks. Kazimir Kułak z Wilenskiej archidiecezyi na pads'awie rasprawy pad nazowam: „Psycholohija nawarotu ŭ katalictwa Meleciaha Smotryckaha (1627), arcybiskupa połackaha“. Smotrycki jość asobaj cikawaj dla historyka: byŭ jon najpierś arcybiskupam prawasłaŭnym i zaŭziatym woraham św. Jozafata Kuncewiča, a paśla jaho nastupnikam, jak arcybiskup unicki. Ks. Kułak aświatliŭ jaho psycholohiju, karystajučysia z dokumentaŭ dahetul niawydanych, znachodziačychsia ŭ archiwach watykańskich i Prapahandy“.

## Z žyćcia relihijnaha ŭ S.S.R.R.

**Skutki zmahańnia z relihijaj.** Enerhičnaje zmahańnie z relihijaj ad daŭniejšaha ŭžo času wiedziena praz ciapierašnich waładaroŭ Rasiei, nie pryniasło dahetul pazytyŭnych — z punktu hledžańnia partyi kamunistaŭ — wynikaŭ. Relihijnaść pasiarod šyrokich huščaŭ rasiejskaha nasialeńnia ŭsiožtaki nie pamienšyłasja, a dziejnaść kamunistaŭ skirawanaja da likwidacyi kaściołaŭ, skončyłasja taksama niaŭdačaj. Adnym chiba realnym wynikiem hetaha zmahańnia było ŭstrymańnie na peŭny čas rabot kala budowy nowych kaściołaŭ. Ale i heta było žjawiščam pierachodnym, kali Ź ciapier my jość šwiedkami pryšpiešanych

remontaŭ świątyń uwa ŭsiej dziaŭstawie, a taksama budowy nowych świątyniaŭ u roznych kulkach SSRR. Cikawa pry hetym toje, što cely rad nowych świątyniaŭ majeć paŭstać u bespasiaŭrednim susiedstwie fabryk i zakładaŭ pramysłowych. Pry niekatorych fabrykach wybudawany ŭžo nawat specyjalnyja damy malitwy dla rabotnikaŭ. Na asabliwuju ŭwahu zasłuhowywaje tak-ža toje, što nowyja świątyni paŭstajuć nia tolki na prawyncy, ale i ŭ biešpasiaŭrednim susiedstwie čyrownaj Maskwy. Nie ad rečy budzie prypomnić, što kolkaść duchoŭnych asob u Sawieckaj Rasiei amal što nia jość mienšaja ad kolkaści siabroŭ kamunistyčnaj partyi. U ciapierašnim časie na celym abšary SSRR jość kala 40.000 kaściołaŭ roznych wierau i kala 500.000 duchoŭnych.

## Usiačyna.

**Ksiandzy narodniki.** U hazetach pajawiłasja statystyka miascowych ksiandzoŭ na misyjach. Statystyka hena wykazwaje lik ksiandzoŭ, jakija naležać da tej narodnaści, siarod jakoj pracujuć jak misyjanery.

Azija liča takich ksiandzoŭ 4.263 (52,2%), Afryka 259 (5,7 proc.), Ameryka 82 (6,2 proc.), Oceanija 12 (2,5 proc.). Aprača hetaha Azija maje 127 seminarijaŭ tak zwanych mienšych z 2288 klerykami, Afryka 48 takich seminarijaŭ z 1347 klerykami i 17 wyšejšych seminarijaŭ z 291 klerykam. Ameryka 4 małyja sem. z 85 klerykami i 4 wyšejšyja z 66 klerykami.

**Masony i katalictwa.** Masony — heta tajnaja arhanizacyja, jakaja maje swajej hałoŭnaj metaj baračbu z relihijaj ahułam, a pradusim z katalictwam.

Choć heta arhanizacyja i tajnaja, adnak pla-

radak u chacie, dyk ciešsia — maješ dobruju, światuju žonku. Takoj žonki słučaj, puska jaje da kaścioła, nie lanisia sam da pracy, nie marnuj hrošaŭ, — Boh was uspamoža.

Kali-ž čyja žonka rabotu zapuskaje, dzieciej nie hladzić, klaniecca, za ražancami świetu nia bačyć... O, ty niaščasny čaławiek, što maješ takuju žonku! Idzi na skarhu da ksiandza, pytaj dobrej rady ŭ ludziej, bo prapadziesz za joj i dzieci wašy pamarnujucca.

Na hety raz napisaŭ ja najbołš ab pabožnaści ŭ kabiet; druhi raz napišu ab mužčynach, bo i mužčynu treba być pabožnym.

\* \* \*

Prywykli my, Biełarusy, u wažnych, nieadkladnych sprawach machać rukoj, a nawiet plawać na ŭsio tady, kali treba było-b krepka zadumacca i zara prystupać da dzieła. Heta jość našaja aciažalaść, praz jakuju prapadaje mnoha dziełaŭ i my sami mnoha cierpim.

Kupiec pawinien ŭ paru dawiedacca ab cenach na rynku; pawinien da hetych cenaŭ pryta-

sawać svoj tawar; pawinien borzda puskać u handal zapasnyja hrošy; kab byŭ wietliwy dla klijentaŭ; sumlenny ŭ rachunkach, staranny, dasuży, dašcipny, ciarpliwy, wytrywały... Dyk hetaki kupiec razbahacieje. A inšy bywaje da dzieła zaŭsim nieachwotny: trymaje zaŭsiody staruju canu; žbiwaje hrošy ŭ skryni, tawaru nowaha nia kuplaje, dyk, wiedama, na hetym tracić, i „zwozić, jak toj kaža, chleb na papu“.

Za heta inšyja kažuć, što Biełarusy da handlu nia zdatny. Adnak byliby zdatny, kab bołš rupilisia. Zatoje Biełarusy i z haspadarki mała majuć karyšci. Ja tut adnak pišu ab sprawach relihijnych: i tut wylazić waša nieachwotnaść.

Daŭniej bywała, pierad wajnoj, jak jašče byli bahatyja pany, mieli dwary wialikija; dyk my sami z ich śmiajalisia, što jany lubiać doŭha spać, smačna jeści, mnoha pić sałodkich woda, jeździć pa zahranicach. Bywała pany pryjażdžaŭ da kaścioła čačwiarykom, furman puhaŭ stralaje, ludziej strašyć, a leđ papadajuć na apošniuju ewaneliu, kali zakrystyjan hasić świečki. Wot tabie i namalilisia! Praz swajo laniŭstwa, raspustu i niedawierstwa jany pahoršyli mnoha



ny jaje čas-ad-času dachodziać da publičnaha wiedama. Słušna kaža św. Ewanelijs: ničoha nima sekretnaha, što-b nia stałasja jaŭnym. I sapraŭdy, wiedama, što ŭ 1922 h. adbyŭsia Žjezd masonaŭ u Ženewie, na jakim pryniata hetkaja prahrama: 1) paddzieržawać rožnyja sekty, 2) paddzieržawać arhanizacyju wolnadumcaŭ, 3) zmahacca z relihijnaj szkołaj, 4) imknucca da addzialeńnia kaścioła ad dziaŭšawy i 5) uwieści razwody i cywilnyja šluby.

**Papieskija misyjnyja arhanizacyi** i ŭ mi-  
nułym 1926 7 h. mohuć pachwalicca paważnymi  
wynikami swajej pracy. Z siabroŭskich składak,  
nie praznačanych na adumysłowyja mety, sabra-  
na 41, 471, 874 liry. Z hetaj sumy Zluč. Št.  
Ameryki sabrali 20,629,182, niemcy 1,871,790,  
Italija 3,003,368, Holandyja 1,907,638, Kanada  
1,494,103, Irlandyja 1,259,179, Hišpanija 1,191,691,  
Belhija 708,455, Francyja 4,350,788, Meksyk  
134,116, Austryja 124,742, Wuhryja 126,505, Če-  
chosłowakija 91,794, Juhosławija 79,187, Polšča  
58,932.



## KALENDARYK.

Dni	N. styl	St. styl	Rymska - katal.	Hreka - katal.
S.	8	26	Jana z Maty	Ksenofonta
Č.	9	27	Kiryła Al., Apolonii	Pier. m. św. I. H.
P.	10	28	Scholastyki	Achrema
S.	11	29	Žjaŭl. N. P. M.	Pier. m. św. lhn.
N.	12	30	†Niadz Miasap.	Bl. s. Tr. św.
P.	13	31	Ryhora II	Kira i lw. b.
A.	14	1	Walentyna	Tryfona
S.	15	2	Faustyna i Jowit.	†Srećieŭnie
Č.	16	3	Juljany	Symona i Anny
P.	17	4	Juljana	Izydara
S.	18	5	Symona Bp.	Ahaty, Makara
N.	19	6	†Niadz. Zapusn Mar- celaha	Miasapusnaja
P.	20	7	Lawona Bp.	Parchwiena
A.	21	8	Feliksa i Eleonory	Todara

Zmieny miesiaca	Usch sonca	Zach. sonca
5 lutaha poŭnia ŭ 5 h. w.	1 lutaha 7,16	4,32
13 " wiatoch ŭ 9 h. w.	5 " 7,10	4,39
21 " schod ŭ 11 h. w	9 " 7,44	4,46
	13 " 7,57	4,53
	17 " 6,50	5,00
	21 " 6,42	5,05

Prsyłajcie padpisku, a takža i adrasy  
na probnyja numary „Chr. Dumki!“

prostaha narodu, a pryjšta rewalucija, dyk narod,  
nia znajučy Boha, kinuŭsia na ich i paniščyŭ.

Ciapier, kali pa wajnie pajšła swaboda,  
i wybary i Sojmy, dyk i my ŭsie pawinny ras-  
pluščyć wočy; a šukać palohki nia tolki dla cieła,  
a bolš dla dušy swaboj: kab my staralisia lepš  
paznać Boha i swaje abawiazki; kab my starali-  
sia żyć pa božamu; kab prywučalisia da naba-  
ženstwa ŭ swajej rodnaj zrazumielaŭ, biełaru-  
skaj mowie. My za mnoha śmiajomsia z inšych  
ludziej, a sami siabie nia widzim i lišnie ūsty-  
dajemsia taho, što jość razumnaje, dobreje  
i ŭswiatoje.

Daŭniej pany lubili doŭha spać, smačna  
jeści, pić... a što ciapier robicca pa našych mia-  
stečkach i wioskach? Wun u m. Słabodcy samy  
najpieršy stalar — najbolšy pjanica. Budučy pja-  
nym haniaŭsia pa miastečku za žonkaj; taja pa-  
waliłasja, žwichniuła nahu, žbiła bok i musić zara-  
pamre. — Wun u Drujskaj parachfii haspadar na  
wialikim chutary, majučy siemiarniu dziaciej, tak  
zapiŭsia, što aź sudom ustanaŭlajecca apieka nad  
dziaćmi, a bačku-pjanicu wyhaniajuć u pročki.  
Nu, i hdzie budzie dabro, kali pa cełaj našaj

staroncy ražliłosja hultajstwa i pjanstwa! I ŭ pry-  
słoŭje pajšło, što čym lepšy majstar, tym bolšy  
pjanica.

Daŭniej pany stydalisia pieražahnacca, sty-  
dalisia ŭswiatoj spowiedzi. A my ciapier?

Naprasna my z panou śmiajalisia, bo woš  
i nas zajadaje henaja duchoŭniaja nieachwotnaść,  
asabliwa pamiž chłapcami i mužčynami. Spo-  
wiedź adkladajem, prapuskajem Imšu ŭswiatuju,  
nia dbajem ab malitwie, żywiom jak biazbožniki.

Ale pommimo! pany paprapadali: kab nia  
pryšla i na nas pahibiel za naš dur i niadbałość.

Ach, Boža dobry! uzbudzi Ty z pamiž nas  
adwažnych ludziej, kab pašli jany ŭ narod Biela-  
ruski, dy kab nawučali, nie chwalačy jaho za la-  
niŭstwa i nieakuratnaść, ale kažučy nam ŭswia-  
tuju praŭdu ab Bohu, ab ŭswiatoj katalickaj wiery,  
ab našych abawiazkach. Uzbudzi nam, Boža, pra-  
rokaŭ mudrych, ćwiarozych, adwažnych, rupnych,  
wytrymałych; prarokaŭ z kości i z ducha našaha  
biełaruskaha narodu.



## LISTY.

**Bielkiški pad Świram.** Witajem my „Chryścijanskiju Dumku“, jak relihijnuju našu hazetu. Mnoha było i jość bielaruskich časopisiaŭ u Wilni: palityčnych, kulturna-aświetnych i sielska-haspadarčych, ale relihijnych dahetul nia było. Nie adzin relihijny Bielarus padumaŭ, čamu heta tak i nie adzin worah z hetaha ciešyŭsia, zakidywa-jučy Bielarusam bałšawizm. Ja sam čuŭ, jak adzin čaławiek kazaŭ, što „u bielarusau niama inšych hazet, jak tolki palityčnyja, a heta świed-čyć ab tym, što jany bałšawiki, bo ŭ ich niama relihijnych hazet, jak naprykład u inšych narodaŭ. Na heta i adkazu nia było.

Ale woś zjawiłasia i relihijnaja.

Mnie zdajecca, što hetkaj časopisiaj łožny Chryścijanin Bielarus lepš uciešycca, čym jakoj. I ja ciešusia, a dzieła hetaha prašu Pawažanaha Ks. Redaktara prysłać mnie probny numar „Chryścijanskaj Dumki“. Ja jaho pračytaju swaim su-siedam i znajomym, katoryja na palityčnyja ha-zety nia majuć woka, a da takoj časopisi, ja du-maju, ščyra pryčinucca i buduć jaje wypisywać i čytać.

Žadaju dla „Chryścijanskaj Dumki“, kab jana razyšlaŭsia pa ŭsich siolach bielaruskich, kab jana zajšla pad kožnuju sałamiannuju strachu, dzie żywje Chryścijanin Bielarus i kab jana była sapraŭdy Jaho Dumkaj!

M. H. Łoś.

**Nowaja-Myš, Baranaw. paw.** Jak tolki ŭ miastečku našym pačalo bujna prabudźacca bielarskaje narodnaje żyćcio, niekataryja asoby z žanočaj moładzi, zapisanyja ŭ relihijnyja bractwy — bajalisia bielarskaha ruchu, bielarskaje literatury, hazetaŭ, dumajučy, što heny ruch biazbožny, bałšawicki.

Prykra było nam świedamym adzinkam zno-sić prytyčki i zakidy, byccam u bielarusau niama relihijnaj literatury, dyk znača, budučy bielarusam, nielha być pabožnym.

I sapraŭdy, sumna było nam!

Čamu, dumali my nia raz, čamu hetulki jość ŭ nas roznych hazet i knižok, a ni wodnaj hazetki niama relihijnaj? Ci-ż hetym dziejačom našym zdajecca, što my ŭžo Boha wyraklisia, dy nia cikasimsia relihijnymi pytańniami?

O, nie! my horača malilisia pierad Boham, kab razbudziŭ starod nas relihijnaje żyćcio, kab daŭ natchnieńnie našym dziejačom da enerhič-naje pracy ŭ henym kirunku. A pry spatkańni z našymi wybitniejšymi duchoŭnikami my prasili horača i damahalisia, kab jaknajchućej pačali wydawać nam relihijnuju časopiś.

I woś 1928 hod prynios nam z sabaju no-wuju hazetku — „Chryścijanskiju Dumku“.

Sapraŭdy, trudna było ŭstrymacca ad słoz z radaści i z zdawaleńnia. Stolki światła, stolki

paciechi ŭliła jana nam u našy pryhniečanyja, ab-śmijanyja chryścijanskija dušy!

Dyk wiadzi-ż nas „Chryścijanskaja Dumka“ — wiadzi prostaju darohaju!

My za taboju ŭsie hramadoju, my za tabo-ju krok ŭ krok!  
Pabožny.

**Žodziški.** Z radaścij u sercy witajem my katalickaju časopiś „Chryścijanskaju Dumku“. Wi-tajem i žadajem, kab stałasja jana ŭ nas tym dziejnikam, katory-b wioŭ nas Bielarusau-katalikoŭ ślacham Chrystowaj nawuki.

Spadzajomsia, što „Chryścijanskaja Dumka“ sapraŭdy budzie pakazywać našym harotnym ludcam Bielarusam darohu zhodnaju z Chrystowaj nawukaj i nawukaj światoha katalickaha kaścioła. Choć żywoje słowa, słowa wychodziačaje z wus-naŭ kapłana dla našych ludziej, časta słaba mo-hučych čytać, peŭniež lepšyja dało-b karyści, ale kali hetata ahułam niama, tym boleć ciešymsia z wychadu ŭ świat „Chryścijanskaj Dumki“.

Niedarečnyja słowy, što bielaruski ruch nia toj pajoŭ darohaj, a znača treba z im zmahacca. Zmahańnie z im, asabliwa na hruncie relihijnym, jašče bolš pašyryć i sabje jaho na horšuju da-rohu, a znača lepš zrobiecca dla sprawy Kaściołu, jak i ludzkaści, kali z im budziem nie zmahacca. ale datarnoŭlawać jaho da darohi prawilnaj pad jasnym Chrystusa Pana ściaham.

Žadajučy, kab narod naš moh paznawać jak-najlepš praŭdy Božyja, najlepš bylo-b, kab ksiandzy nia tolki Bielarusy, ale i inšyja, pracujučyja siarod Bielarusau, pisali da „Chryśc. Dumki“ i pašyrali jaje.  
E. S.

## Chronika.

**U sprawie zakładańnia Bractwa Trezwa-ści pa parachwijach.** Arcyb. Kurja Wilenskaja, z zahadu J. E. Arcybiskupa, prypaminaje ūsim Probaščam i Administrataram parachwijaŭ ab abawiazku zakładańnia i wiadzieńnia Bractwa trezwaści ŭwa ūsich parachwijach. Rupnaść ab wykanańni daručana Dziekanam, katoryja majuć abawiazak pierasyłać da Kuryi sprawazdaču ab pracach u hetym kirunku na abšary swaich de-kanataŭ.

**Pieršaje pasiedźanie komisii synadalnaj** adbyłasia ŭ prošłym miesiacy ŭ pamieškańni J. E. Biskupa-sufrahana i pad jaho kiraŭnictwam. Na pasiedźańnie prybyŭ J. E. Arcybiskup i ad-čyniŭ pasiedźańnie malitwaj da św.-Ducha i ža-daŭ siabram komisii pašpiechu ŭ pracy. Na he-tym pasiedźańni Komisija pryniała rezalucyi, majučyja na ŭwiecie pryhatawańnie da pracy. Miejscam pracy Komisii budzie Kurja.

**Lutawja ŭračystaści.** Dnia 6 lutaha ŭhodki wybaraŭ św. Ajca, Piusa XI. — Dnia 7 lutaha — imianiny J. E. Arcybiskupa. — Dnia 12 lutaha ŭhodki karanacyi św. Ajca.

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.



## PAŠTOWAJA SKRYNKA.

Ks. Fr. Č. u W.: Na „Chr. D.“ ad Was atrymali 17 zł. 30 hr. Duża dziakujem i prosim ab nas nie zabywacca.

Ks. P. T. u D.: 10 zł. atrymali. Musim adznačyc, što Wy adzin taki rupny ab „Chr. D.“, kali Źžo druhi raz prysyłajecie nam padmohu.

Ks. Ad. L. u W.: 25 zł. atrymali. Duża dziakujem. Hazetu pasyłajem. Prosim pisać da nas

Ks. A. D. u B.: 20 zł. atrymali. Padziaka. Pišecie, što Ź Was čuwać.

A. Ł. u Z.: 2 zł. atrymali, prošbu spaŹniajem. Pašyracie našu časopiš!

Ks. Dr. J. T. u Nju-Yorku: SpoŹniŹšy Wašu prošbu, ašalosia 32 zł 45 hr., jakija my abiarnuli na „Chr. D.“. Hazetu Wam pasyłajem. Ci dachodzie jana da Was?

Ks. F. Č. u K.: 8 zł. atrymali. Hazetu pasyłajem.

a. Dr. Ant. D. u A.: 4 zł. atrymali. Hazetu pasyłajem.

Ks. F. R. u Z.: 10 zł. atrymali. Hazetu pasyłajem.

Čakajem na abiacanaje. Dumajem, što Wy ab nas bu-dziecie pomnić.

K. F. u Z.: 3 zł. atrymali. Časopiš pasyłajem.

J. H. u Ź.: Waš susied, prajazdžajućy praz Wilniu, wypisaŹ dla Was „Chr. D.“ i pakinuŹ na heta 4 zł. Hazetu pasyłajem. Sami čytajcie i druhim dawajcie.

Ks. J. S. u Ł.: Na „Chr. D.“ 2 dalary ad Was atry-mali Spadziajomsia ad Was bolšaj padmohi.

K. O. u B.: Duża ciešysia, što Wy rozumiejecie par-trebu našaha wydawiectwa i achwotna pasyłajem „Chr. D.“.

F. S. u K.: Hazetu Wam pasyłajem. Prosim nie za-bywacca prysłać padpisku.

E. St u Ź.: Za materyjał dziakujem. Skarystajem. „Dumku“ pasyłajem.

A. A. u Ł.: „Chr. Dumku“ wysyłajem Wam i Wašamu susiedu. Pomnicie ab naležnaj płacie, jinakš časopiš naša nia zmoža akuratna wychodzić.

M. Ł. u B.: Dziakujem za ciopłyja słowy. Hazetu wysyłajem.

## Žart.

### Abodwa „hluchija“.

JechaŹ adzin čaławiek darohaj, niehdzie du-ža daloka. Tolki-ž biada Ź tym, što jon nia mieŹ pa darozie znajomych. Jakraz zdarajecca jamu pa darozie chutar. Nu, padjaždžaje heta jon tudy i blizka bramy spatykaje niejkaha čaławieka. Du-majućy, što heta haspadar chutaru, staŹ prasicca Ź jaha nanač. „Dobra, kaža nieznamomy: tolki ja nie haspadar, a haspadaroŹ ziać i taksama pry-jechaŹšy siudy Ź hości. Adnak mahu zaručycca, što moj ciešć was pryjmie; čaławiek jon nadta dobry, tolki wielmi hluchi: budźcie łaskawy kry-čycie, čym krapčej możycie. Ja pajdu jaho pa-piaredžu, a pana prašu padjechać pad hanak“.

PajšoŹ ziać da staroha i tak jamu dakła-daje: „Tut zajechaŹ moj dobry znajomy pa da-rozie i prosicca nanač. Duża dobry čaławiek, ale wielmi hluchi, prosta jak pień. Kali łaska, kryčy-cie jamu jak możycie krapčej“.

Tak žwioŹšy abodwych, ziać wyjšaŹ razam z čiaściom na hanak, a „hluchija“ stali zna-jomicca.

Padarožny (kryčyc): — Pachwalony Je-zus Chrystus?

Haspadar (jašće krapčej): — Na wieki. Amen.

Padarožny (kryčyc aŹ zakašlaŹsia)): — Ci možna... u pana... pieranačawać?

Haspadar (kryčyc aŹ šlozy pakacili-sia)): — Budźcie łaskawy... prašu zachodzić... miejsca znojdiecca.

Padarožny (kryčyc): — Ale pan tak nia kryčy, bo ja čuju dobra!

Haspadar: — Dyk i ja čuju!

Abodwa „hluchija“: — Pan čuješ?! Aha! Jak? A tak!...

Haspadar (da ziacia): — Ach ty ašu-kaniec, hdzie ty? Ja tabie... To-ž my abodwa čujem.

Ziać: — Kali čujecie abodwa, dyk hawa-rycie, kali łaska, cišej.

Smia chun.

ŽMIEST: 1) P. Z. — Dumki ab „Dumcy“; 2) J. S. — Na twar upaŹšy...; 3) D. Aniško — Nam miłašci trebal; 4) I. H. — Niekalki sloŹ ab pabožnašci; 5) U 6-yja Źhodki Piusa XI; 6) Fr. Hryškiewič — Ave...; 7) Z katalickaha žyćcia; 8) Z ha-zet; 9) Z žyćcia relihijnaha Ź S.S.R.R.; 10) Usiačyna; 11) Kalendaryk; 12) Listy; 13) Chronika; 14) Paštowaja skrynka; 15) Žart.



Aprača Redakcyi padpiska na „CHRYŚCIJANSKUJU DUMKU“ pryma-  
jecca ũ Kniharni „Pahonia“—Zawalnaja Nr. 7, u Kniharni  
St. Stankiewiča — Wostrabramskaja 2 i ũ drukarni lm.  
Fr. Skaryny — Ludwisarskaja 1.

## Nabaženstwa dla Biełarusau u Kaściele św. Mikałaja

adbywajecca koźnuju niadzielu i świaata a hadz. 10 ronicy. Padčas  
nabaženstwa piaje chor biełaruskija relihijnyja pieśni, a tak-ža zaŭ-  
siody bywaje biełaruskaje kazańnie.

U KNIHARNI „PAHONIA“ WILNIA,  
ZAWALNAJA 7, PRADAJECCA KNIŻKA

### „HOŁAS DUŠY“

Napisau ks. K. STEPOWIČ

U knižcy bahaty źmiest roźnych malitwaŭ  
i pieśniaŭ.

CANA KNIŻKI: U miakkaj pałatnianej aprowie z  
pamalawanymi bierażkami 3 zł.  
U pałatnianej aprowie z załočany-  
mi adciskami 2 zł. 50 hr. U pa-  
łatnianej aprowie bez załočanych  
adciskau 2 zł.

### BIEŁARUSKAJA KATECHIZMOŬKA

DLA BIEŁARUSAŬ-KATALIKOŬ

wyšla z druku i pradajecca ũ bie-  
łaruskich kniharniach u Wilni.

Katechizmoŭka pierahledźana adu-  
mysławaj Komisijaj pry Wilenskaj  
Mitrapalitskaj Kuryii i wydana koš-  
tam J. E. Arcybiskupa Mit-  
rapalita Wilenskaha.

CANA KATECHIZMOŬKI 20 hr.

KUPLAJCIE!

WYPISWAJCIE!

## Biełaruski Ilustrowany Kalendar na 1928 hod.

Aprača kalendarnej častki ma je jon wielmi bahatyja i cikawyja addziely: Pryhożaje piśmien-  
stwa; Papularnaja wieda; Hramadzka je žyćcio; Ziemiłarobskaja haspadarka; Kooperacyja; Praŭ-  
nyja parady; Lakarskija parady; Humar, Satyra i Infarmacyi.

Kalendar kaštuje tolki 1 zł. 20 hr.

a z pierasyłkaj zwyčajnaj 1 zł. 40 hr., 10 kalendaroŭ z pierasyłkaj kaštujuc 12 zł. 10 hr.

Wypisać možna: 1) Kniharnia „Pahonia“, Wilnia, Zawalnaja 7, abo

2) Kniharnia St. Stankiewiča, Wilnia, Wostrabramskaja 2.